

تذکرہ بابری

اذ

(جناب محمد رحیم صاحب دہلوی)

(۱۴)

ذہرہ کی مٹی پلید ہوئی | اس کم سخت اور کم عقل عورت نے شوہر کرنے کی ہوس میں اپنے بیٹے کی عزت برباد کر دی اور گھر بار خاک میں ملا دیا۔

شہیدبانی خاں نے ذرہ برابر اس کی پرواہ نہ کی۔ اور اس کو لونڈی اور سریت کے برابر بھی نہ جانا۔

علی مرزا کا قتل | سلطان علی مرزا اپنے کئے پر پتیا رہا تھا اور سخت پریشان تھا اس کے بعض ہمدر ^{دوں} نے جو یہ بات محسوس کی تو چاہا کہ اسے لے بھاگیں۔ مگر وہ نہ مانا۔ اور موت چوں کہ سر پر منڈلا رہی تھی اس لئے سچ نہ سکا۔ وہ تیمور سلطان کے پاس چلا گیا۔ اور چار پانچ دن بعد قلبہ کے سبزہ زار میں اُسے قتل کر دیا گیا۔ وہ ایک عورت کے کہنے میں آگیا تھا۔ اس لئے چند روزہ اور ناپائیدار زندگی کے لئے بدنام ہو کر مراد اور نیک ناموں کے زمرے سے نکل گیا۔ ایسے آدمی کے حالات اس سے زیادہ کیا لکھے جائیں اور ایسی بُری حرکتیں اس سے زیادہ سن بھی کون سکتا ہے۔

سلطان علی مرزا کو قتل کرنے کے بعد خان نے جان علی کو بھی مرزا کے پاس بھیج دیا۔ خواجہ بھٹی کی شہادت | شہیدبانی خاں، خواجہ بھٹی سے خوفزدہ تھا۔ اس لئے اس نے خواجہ اور ان کے دونوں بیٹوں خواجہ محمد زکریا اور خواجہ باقی کو خراسان جانے کی اجازت دے دی۔ مگر ان کے پیچھے چند ازبک بھی گئے اور انھوں نے حضرت خواجہ اور ان کے دونوں بیٹوں کو خواجہ

گازروں کے قریب شہید کر دیا۔

شیبانی خان کا عذر لنگ | شیبانی خاں کہتا تھا کہ میں نے یہ قتل نہیں کرائے۔ بلکہ قنبر علی اور کپک بے نے خود ایسا کیا ہے لیکن یہ تو عذر گناہ بدتر از گناہ والی بات ہوتی۔ کسی بادشاہ یا سلطان کے امراء اس کی مرضی کے بغیر ایسا کام کر گزریں تو پھر اس بادشاہ کی بادشاہی یا سلطان کی سلطانی کیا ہوتی کیش سے حصار جانا پڑا | ازبکوں نے جیسے ہی سمرقند پر قبضہ کیا ہم فوراً کیش سے حصار چلے گئے۔

محمد مزید ترخان اور سمرقند کے دیگر امراء اور ان کے بال بچے اور ان کے ماتحت لوگ ہمارے ساتھ ساتھ تھے۔

چغانیان کے سبزہ زار میں پہنچنے کے بعد محمد مزید ترخان اور سمرقند کے امراء ہم سے الگ ہو کر خسر و شاہ کے پاس چلے گئے اور انھوں نے اس کے ہاں نوکری کر لی۔

جلادطنی اور آوارہ گردی | ہم اس حالت کو پہنچ گئے کہ ملک چھٹ گیا اور وطن سے دور جا پڑے۔ نہ کہیں رہنے کا ٹھکانا نہ کہیں جانے کا موقع۔ خسر و شاہ نے ہمارے خاندان کے ساتھ بے حد برائیاں کی تھیں۔ مگر مجبوراً اسی کے ملک میں سے ہو کر گزرنے پڑا۔

ارادہ یہ تھا کہ قرآنکین اور الائی کے راستے اپنے چھوٹے ماموں لچھ خاں کے پاس جاؤں لیکن یہ ارادہ پورا نہ ہو سکا۔

خسر و شاہ کی تندر | کھورد کے بہت اونچے راستوں پر چلتے ہوئے اور سرتاق اور ایانی کے اوپر سے ہوتے ہوئے جب ہم تو تندر تک پہنچے تو خسر و شاہ کا ایک نوکر آیا۔ اور اس نے اپنے آقا کی طرف سے نو گھوڑے اور نو جوڑے تندر کئے۔

۱۷ کاروزن ۱۷ قنبر بے۔ بے ایک خطاب تھا جو بے حد با اقتدار آدمی کو دیا جاتا تھا۔ ۱۸ قرآنکین = لیڈن نے یہ خیال ظاہر کیا ہے کہ بابر اس موقع پر کاشغر کے پہاڑوں میں سے ہوتا آتا غ پہاڑوں کے مشرق میں گیا ہوگا۔ یہ پہاڑ کاشغر اور منغستان کو اوش اور کاشان، وغیرہ سے جدا کرتے ہیں ۱۹ لیڈن نے نوٹس میں تو الائی لکھا ہے۔ ۲۰ لیڈن نے صرف سرتاق لکھا ہے۔ ایانی نہیں لکھا۔

شیر علی کی بے وفائی | جب ہم کھمروں کی گھاٹی میں پہنچے تو شیر علی، چہرہ، ولی کے پاس چلا گیا۔ جو خسرو شاہ کا بھائی تھا۔

تو چ بیگ نے بھی آنکھیں پھلیں | دوسرے دن تو چ بیگ بھی الگ ہو گیا۔ اور حصار چلا گیا۔
خونناک گھاٹیاں | کھمروں کے درے میں پہنچ کر ہم اوپر کی طرف چلے۔ ان تنگ راستوں بے ڈھب کھڈوں اور نہایت خونناک گھاٹیوں میں ہمارے بہت سے اونٹ اور گھوڑے اتنے تھک گئے کہ چلنے کے قابل نہ رہے۔

تین چار منزلیں طے کرنے کے بعد ہم سرہ تاق کی گھاٹی میں پہنچے۔ وہ گھاٹی کس بلا کی گھاٹی ہے۔ میں نے کبھی ایسی ڈھلواں اور تنگ گھاٹی نہیں دیکھی۔ اور کبھی ایسے تنگ راستوں اور بے ڈھب کھڈوں میں چلنے کا اتفاق نہیں ہوا۔

بڑی مصیبت سے ان خطرناک گھاٹیوں اور کھڈوں سے نکلے اور اونچی اونچی تنگ اور خطرناک چوٹیاں طے کرنے میں بڑی تکلیف اٹھائی اور بڑی مشکل سے قان پہنچے۔
خوبصورت جھیل | قان کے پہاڑوں میں ایک بہت بڑی جھیل ہے اور بہت خوبصورت ہے وہ اندازاً میل بھر میں پھیلی ہوئی ہے۔

قلعہ شیراز | وہیں خبر ملی کہ ابراہیم ترخان قلعہ شیراز میں ہے اور اس نے قلعے کو بہت مضبوط کر لیا ہے
قنبر اور ابوالقاسم | یار سیلاق میں جو قلعے تھے۔ قنبر علی اور ابوالقاسم کوہ بر نے انھیں ٹھیک ٹھاک کر لیا تھا اور وہاں جے بیٹھے تھے۔

اس سے پہلے وہ خواجہ دیدار میں تھے۔ جب ازبکوں نے سمرقند فتح کر لیا تو وہ خواجہ دیدار میں نہ ٹھہر سکے اور یار سیلاق چلے گئے۔

قان کا والی | میں نے قان کو سیدھے ہاتھ کی طرف چھوڑا۔ اور کسود کا رخ کیا قان کا جو ملک

سے کھمروں کا پہاڑ ملک حصار کے نیچے کی طرف سے ہوا تر قان تک پہنچتا ہے۔ جہاں قزاق کے پہاڑوں کی چوٹیاں نظر آتی ہیں۔ بابر غالباً ان پہاڑوں میں سے ہو کر چشمہ کوہک کے قریب اور یار سیلاق کے کنارے پہنچا۔ کھمروں کے درے میں ہم دریا کے اوپر چلے آئے لیڈن نے کشتی اور کشتکاف نے کشتی لکھا ہے فارسی نسخے میں کشتی اور کشتکاف لکھا ہے۔

تھا وہ بہت ہماں تو اتنے سخی۔ خدمت گزار اور انسان دوست مشہور تھا۔

جب سلطان حسین مرزا نے حصار چھینا۔ اس وقت سلطان مسعود مرزا اسی راستے سے اپنے چھوٹے بھائی بالستون مرزا کے پاس سمرقند گیا تھا۔ ملک قان نے ستراسی گھوڑے اس کی نذر کئے اور بڑی خاطر و مدارات کی۔ میرے لئے اس نے ایک مرلی سا گھوڑا بھیج دیا۔ خود نہ آیا۔

خدا کی قدرت ہے۔ جب ہم پر وقت پڑا تو جو لوگ سخی مشہور تھے وہ خسیس ہو گئے اور جو بامروت تھے وہ مروت بھول گئے۔

خسرو شاہ کی بے رخی | خسرو شاہ بہت سخی اور رحم دل مشہور تھا۔ جیسا کہ میں لکھ چکا ہوں اس نے بد بیع الزماں مرزا پر بہت عنایتیں کیں اور باقی نر خان وغیرہ کے ساتھ بھی بڑی ہمدردی سے پیش آیا اور ان کو بہت کچھ دیا۔ لیکن دو دفعہ ہم اس کے ملک سے گزرے۔ رتبہ کا لحاظ تو ایک طرف، جو بزنناؤ ہمارے ادنی ملازمین کے ساتھ کرنا چاہئے تھا وہ بھی ہمارے ساتھ نہ کیا۔ اور ہمیں ہمارے نوکروں کے برابر بھی نہ سمجھا۔

کسود پر حملہ | کسود کے قلعے کے بارے میں گمان تھا کہ شاید وہاں ازبک ہوں گے۔ اس لئے قان سے نکلنے کے بعد کہیں دم نہ لیا۔ اور قلعہ کسود کو جا گھیرا۔ لیکن قلعہ پہلے ہی سے ویران تھا۔ اور وہاں مدت سے کوئی نہ تھا۔

دریائے کوہک | وہاں سے ہم دریائے کوہک گئے اور اس کے کنارے جا اترے اور پیاری کے موڑ پر پیل کے ذریعے کوہک کو پار کیا۔

رباط خواجہ پر حملہ | قاسم بیگ کے تحت بعض امرا کو قلعہ رباط خواجہ کی طرف بھیجا تاکہ دھوکے سے اسے فتح کر لیں۔

بم پیاری اور کوہ شفقار خانہ کو پار کر کے یار میلان پہنچے۔

علہ با تدار خانہ

رباط خواجہ کی طرف جو سردار بھیجے گئے تھے وہ جب فصیل کے نیچے پہنچے تو سیرٹھیاں لگاتے وقت یا تو وہ لوگ خود ہی سمجھ گئے یا انھیں سمجھایا گیا کہ قلعہ فتح ہونا مشکل ہے۔ اس لئے وہ اٹھے پھو آئے۔

پرانے امرار کا خلوص | قبر علی سنگ زار میں تھا۔ وہ آکر ہم سے ملا۔ ابو الفارسم کوہ برا اور ابراہیم ترخان نے بھی چند معتبر ملازم ہماری خدمت میں بھیجے اور خلوص کا اظہار کیا۔

قلعہ اسفندک | یار سیلاق کے گاؤں سے ہم اسفندک کے قلعے پہنچے۔ نیشابانی خاں اس وقت خواجہ دنیار کے قریب پڑا تھا۔ اس کے ساتھ تین چار ہزار ازبک تھے اور اتنی ہی فوج وہ جمع ہو گئی تھی جو مختلف مقامات کی تھی۔

خان وفامزرا | اس نے خان وفامزرا کو سمرقند کا دروغہ بنا دیا تھا۔ اور وہ پانچ چھ سو آدمیوں کے ساتھ سمرقند پر قبضہ کئے پڑا تھا۔

حزہ سلطان اور مہدی سلطان اپنی اپنی فوجیں لئے ہوئے سمرقند کے قریب قوردوغ بدتہ میں پڑاؤ ڈالے ہوئے تھے۔

سمرقند پر دھاوا | میرے پاس اچھے بڑے کل دو سو چالیس آدمی تھے۔ تمام سرداروں اور امیروں سے مشورہ کیا۔ اور یہ بات طے پائی کہ نیشابانی نے سمرقند بھی لیا ہے۔ اس لئے ہم کوشش کریں تو کامیابی کی امید ہے۔

ہم شہر سپاہ پر چڑھ چکے تھے سیرٹھیاں لگا کر اوپر جا چڑھیں اور قبضہ کر لیں تو سمرقندی چوں کہ ہم ہی میں سے ہیں اس لئے سوائے ہماری مدد کے اور کیا کریں گے۔ اس کے برعکس وہ ازبکوں کے لئے ہم سے لڑیں یہ ممکن نہیں۔

سمرقند ہاتھ آ جائے۔ تو وہ ہو گا جو خدا کو منظور ہو۔

اس مشورے کے تحت ظہر کی نماز کے بعد ہم یار سیلاق سے چل پڑے۔ رات کا پہلا

سہ پہر نے سنگ زار اور سنگ رازد دو نام لکھے ہیں۔ عہ جان وفامزرا

حصہ سفر میں طے ہوا۔ اور آدھی رات تھی جو یورت خاں جا پہنچے۔

ناکامی اور واپسی | یہ سنا کہ شہر کے لوگ ہوشیار ہیں اس لئے رات کو شہر کے پاس نہ پھٹکے
اٹے پیروں یورت خاں واپس آگئے۔

صبح ہو چکی تھی کہ خواجہ رباط سے نیچے کی طرف کوہک دریا سے پار ہوئے۔ اور پھر یارمیلان
پہنچے۔

جتنے منہ اتنی بولیاں | ایک دن اسفندک کے قلعے میں میرے پاس مصاحب جمع تھے۔ ان میں
د دست ناصر۔ تو یان کوکلتاش۔ قاسم کوکلتاش۔ خان قلی کریم داد۔ شیخ درویش۔ خسرو کوکلتاش
اور میرم ناصر وغیرہ سب ہی موجود تھے ادھر ادھر کی باتیں ہو رہی تھیں۔ میں نے پوچھا بتاؤ ہم
خدا کے فضل سے سمرقند تک لے لیں گے؟

بعض نے کہا موسم بہار میں (اس وقت ساون کا مہینہ تھا) کسی نے کہا مہینہ بھر میں کسی
نے کہا چالیس دن میں لیکن تو یان کوکلتاش نے کہا چودہ دن میں خدا نے اسی کا کہا پورا کیا اور
ہم نے چودہ ہی دن میں سمرقند فتح کر لیا۔

خواجہ عبید اللہ کی بشارت | ان ہی دنوں میں عجیب خواب دیکھا۔ کہ حضرت خواجہ عبید اللہ تشریف
لائے ہیں۔ میں ان کے استقبال کے لئے اٹھا۔ خواجہ صاحب آ کے بیٹھے۔ ان کے سامنے
دستر خوان بچھایا گیا۔ لیکن وہ پر تکلف نہ تھا۔ اس لئے شاید حضرت کے دل میں کچھ خیال آیا۔ مہلکابا
نے میری طرف دیکھ کر اشارہ کیا۔ میں نے بھی اشارے ہی میں جواب دیا۔ کہ اس میں میرا کیا قصور
ہے۔ قصور ہے تو دسترخوان بچھانے والے کا ہے۔ خواجہ صاحب سمجھ گئے۔ اور عذر قبول فرمایا
اور اٹھ کھڑے ہوئے۔

میں پہنچانے کے واسطے ساتھ ساتھ ہو لیا۔ حضرت نے اسی مکان کے دالان میں میرے
سیدھے یا لٹے بازو کو پکڑ کر اس طرح اٹھایا کہ میرا ایک پاؤں زمین سے اونچا ہو گیا۔ اس کے
بعد حضرت نے ترکی میں فرمایا۔ "تمہارا شیخ تمہیں مشورہ دیتا ہے" اس کے چند ہی روز بعد میں نے

سمرقند فتح کر لیا۔

قلعہ و سمند | دو ایک دن بعد اسفند اک کے قلعے سے و سمند کے قلعے میں چلے گئے۔

اس سے پہلے ایک دفعہ سمرقند تک پہنچ کر اور دشمن کو ہوشیار کر کے ناکام لوٹ چکے تھے۔ پھر کئی خدا پر بھروسہ کر کے چلے۔ اور ظہر کی نماز کے بعد و سمند سے سمرقند کی طرف روانگی ہوئی۔ خواجہ ابوالکارم بھی میرے ساتھ تھا۔

فیروزہ دروازہ | آدھی رات کے بعد ہم نجاوان پہنچے۔ اور پل مفاک گئے۔

میں نے ستراسی آدمیوں کو سیڑھیاں دے کر آگے بھیجا کہ غار عاشقان کے سامنے سیڑھیاں لگا کر چڑھ جائیں اور فیروزہ دروازے میں جو دشمن موجود ہوں ان سے دروازہ چھین کر ہمیں خبر بھیجیں۔ خاموش حملہ | وہ لوگ غار عاشقان کے سامنے سیڑھیاں لگا کر اس طرح چڑھ گئے کہ کسی کو کانوں کان خبر نہ ہوئی۔ وہاں سے وہ فیروزہ دروازے میں جا دھمکے۔

فاضل ترخان | وہاں فاضل ترخان تعینات تھا۔

فاضل ترخان، ترخانی سرداروں میں سے نہیں تھا۔ بلکہ وہ ترکستان کے ترخانی سوداگروں میں سے تھا۔ اس نے ترکستان میں شیبانی خاں کی خدمت کی اور زدی رنبر بن گیا۔ ہمارے آدمی فاضل ترخان پر ٹوٹ پڑے اور اس کو قتل کر دیا۔ اس کے نوکر بھی مارے گئے۔

سمرقند میں داخل | انہوں نے دروازے میں جو قھل پڑا ہوا تھا۔ اسے کلہاڑی سے توڑ ڈالا اور دروازہ کھول دیا۔

ان کے وہاں پہنچتے ہی میں بھی فیروزہ دروازے سے اندر داخل ہو گیا۔

مددگاروں نے ساتھ دیا | ابوالقاسم کوہ بر خود نہیں آیا تھا۔ لیکن اپنے چھوٹے بھائی احمد قاسم کو تیس چالیس آدمیوں کے ساتھ بھیج دیا تھا۔

عہ لیڈن نے متن میں خیابان اور نوٹ میں خیابان لکھا ہے یہ گاؤں قل مفاک کے پاس ہے۔

ابراہیم ترخان کا کوئی آدمی نہ تھا۔ لیکن شہر میں پہنچ جانے اور خانقاہ میں ٹھہر جانے کے بعد اس کا چھوٹا بھائی احمد ترخان چند آدمیوں کے ساتھ آ پہنچا۔

سمرقند کے دوکان داروں کی مبارکباد شہر والے سوئے پڑے تھے۔ لیکن دوکان داروں نے اپنی اپنی دکانوں میں سے ہمیں دیکھا اور پہچاننے کے بعد دعائیں دینے لگے۔

تھوڑی دیر بعد تمام اہل شہر کو خبر ہو گئی۔ ہمارے ساتھیوں اور شہریوں کو بے انتہا خوشی ہوئی۔

ازبکوں کا قتل عام لوگوں نے گلی کوچوں میں ازبکوں کو اس طرح پتھروں اور لکڑیوں سے مار ڈالا۔ جس طرح دیول نے کتوں کو مار ڈالتے ہیں۔ تقریباً چار پانچ سو ازبک اسی طرح مارے گئے۔ جان دفائی کا فرار جان دفائی ایرکین شہر کا حاکم تھا اور خواجہ سحیحی کے مکان میں ٹھہرا ہوا تھا وہ بھاگا اور شیبانی خاں کے پاس جا کے دم لیا۔

شہریوں کی سوغات میں دروازے میں گھستے ہی مدرسے اور خانقاہ میں گیا اور خانقاہ کی محراب میں ٹھہرا۔

صبح ہوتے ہی چاروں طرف غل مچ گیا۔ شہر کے جن معززین اور دکانداروں کو خبر ہوئی وہ خوشی خوشی مبارکباد دینے آئے۔ اور کھانے پینے کی جو چیزیں موجود تھیں وہ ساتھ لائے اور دعائیں دینے لگے۔

دشمن جمع کر لڑنے لگے صبح خبر ملی۔ کہ ازبکوں نے آہنی دروازے پر قبضہ کر لیا ہے اور وہ وہاں جمع کر لڑ رہے ہیں۔ میں اسی وقت سوار ہو کر وہاں گیا۔

میرے ساتھ کوئی پندرہ بیس آدمی ہوں گے۔ لیکن شہر کے ان لفنگوں نے جوازبکوں کو کونے کونے ڈھونڈتے پھر رہے تھے۔ میرے پہنچنے سے پہلے ہی انھیں آہنی دروازے سے باہر نکال دیا۔

اے جان لیڈن کے ہاں یہ عبارت کبھی ہے کہ شہری بہت خوش ہوئے اور انھوں نے میرے آدمیوں کو بڑی گرم جوشی سے مبارکباد دی۔